

an>

Title: Need to take strict action against the chief engineer and others of UPSIDC involved in fraudulent and corrupt activities.

श्री कौशल किशोर (मोहनलालगंज) : माननीय अध्यक्ष जी, हमारे देश के माननीय प्रधानमंत्री श्री नरेंद्र मोदी जी हिन्दुस्तान को दुनिया में नम्बर एक पर लाने के लिए विदेशी व बहुराष्ट्रीय कंपनियों को हिन्दुस्तान में निवेश करने के लिए अथक प्रयास कर रहे हैं... (व्यवधान) परन्तु हमारे देश में ही विकास में बाधा पहुंचाने वाले राज्य स्तरीय उद्योग निगम उद्योग लगाने वाली कंपनियों को प्रताड़ित करते हैं और भ्रष्टाचार करके देश में उद्योगधंधों को रोकने का प्रयास कर रहे हैं... (व्यवधान) उदाहरण के लिए उत्तर प्रदेश में सूपीएसआईडीसी ने जनपद मथुरा के एक्सटेंशन-2 कोशी कोटवान योजना में भूखण्ड संख्या ए-4 को टेक्नोफैब इंजीनियर लिमिटेड को 2 मार्च, 2013 को 2,45,23,268 करोड़ रुपये में लीज डीड कर दिया था, परन्तु आज तक मौके पर कब्जा नहीं दिया गया है... (व्यवधान) कब्जा मांगने पर बताया गया कि अभी तक ले-आउट प्लान का मैप ही स्वीकृत नहीं हुआ है। टेक्नोफैब इंजीनियरिंग लिमिटेड के प्रबंधक द्वारा जब धन वापसी की मांग की गयी तो सूपीएसआईडीसी के ₹ * ने टेक्नोफैब के प्रबंधक से कुछ रुपये की मांग की... (व्यवधान) जब मांग पूरी नहीं हुई तो उक्त ₹ * ने टेक्नोफैब इंजीनियरिंग लिमिटेड के प्रबंधक के साथ धोखाधड़ी करके 2 करोड़ 45 लाख रुपये में से अवैधानिक रूप से धनराशि काटकर केवल 84,53,392 करोड़ रुपये का डीडी 6 जुलाई, 2016 को रजिस्टर्ड पोस्ट से भेज दिया और शेष 1 करोड़ 61 लाख रुपये अवैध तरीके से जब्त कर लिए... (व्यवधान)

ज्ञात हो सूपी.एस.आई.डी.सी. के उक्त ₹ * पूरी तरह से भ्रष्टाचार व धोखाधड़ी में लिप्त हैं। इस स्थिति में कोई भी कंपनी उत्तर प्रदेश में उद्योग लगाना नहीं चाहती।

अतः आपके माध्यम से मैं सरकार से मांग करता हूँ कि वह इस समस्या का तत्काल संज्ञान ले, ताकि देश के विकास में बाधा न पहुंचे तथा उत्तर प्रदेश में नये उद्योग लगाने के लिए सूपी.एस.आई.डी.सी. के चीफ इंजीनियर के खिलाफ तत्काल कार्रवाई की जाए, ताकि प्रदेश और देश के विकास में कोई बाधा न पहुंचा सके। धन्यवाद।

HON. SPEAKER

Shri Bhairon Prasad Mishra,

Shri Pushpendra Singh Chandel and

Shri Sharad Tripathi are permitted to associate with the issue raised by Shri Kaushal Kishore.